



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

Il-Hamis 13 t'Awwissu 2020

IT-TMIEN LEĠISLATURA

AĠENDA Numru 17

Laqgħa tal-Kunsill Lokali tal-Qrendi

Lill-Membri kollha tal-Kunsill Lokali

Qiegħed tiġi mitlub/a biex tattendi għal-laqgħa tal-Kunsill Lokali numru 17 li ser tinżamm fl-Uffiċċju Amministrattiv tal-Kunsill Lokali nhar il-Hamis 20 t'Awwissu 2020 fl-16:00.

Din il-laqgħa ser tixxandar *live* fuq l-*internet* u hi miftuħa għall-pubbliku.

IFFIRMATA

Chris Falzon

Segretarju Eżekuttiv

AĠENDA

- 17.1 Qari tal-ittri ta' apologiji;
- 17.2 Kunsiderazzjoni u Approvazzjoni tal-Minuti;
- 17.3 Komunikazzjoni mis-Sindku;
- 17.4 Tweġibiet għall-Mistoqsijiet tal-Kunsillieri;
- 17.5 Rapport;
- 17.6 Aġġornament dwar il-bini taċ-Ċentru Ċiviku l-ġdid tal-Kunsill Lokali tal-Qrendi;
- 17.7 Aġġornament dwar Miżura 4.4 – Hitan tas-Sejjieħ fiż-Żona ta' Misraħ is-Santwarju tal-Madonna tal-Hniena;
- 17.8 Aġġornament dwar l-Iskema tal-Harsien tal-Annimali mill-Kunsilli Lokali;
- 17.9 Kunsiderazzjoni u Approvazzjoni tal-iskeda ta' pagamenti;
- 17.10 Tmien tal-laqgħa u data tas-seduta li jmiss.



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

Minuti tas-17-il Laqgħa tat-tmien leġiżlatura tal-Kunsill Lokali tal-Qrendi li saret nhar il-Hamis 20 t'Awwissu 2020 fl-16:00 fl-Uffiċċju tal-Kunsill, 7, Triq il-Knisja, Qrendi u spiċċat fis-18:30.

Preżenti:

Sindku
Viċi Sindku
Kunsilliera
Kunsillier
Kunsillier
Ambaxxatur għaž-
Żgħażaġh

David Schembri MQR (preżenti fl-uffiċċju)
Patrick Bugeja (Zoom)
Marion Parnis (Zoom)
Charles Zerafa (Zoom)
Daniel Farrugia (preżenti fl-uffiċċju)
Gabriel Camilleri (Zoom)

Uffiċjal:

Segretarju Eżekuttiv

Chris Falzon (preżenti fl-uffiċċju)

Is-Sindku David Schembri MQR ippreseda.



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

17.1 QARI TAL-ITTRI TA' APOLOGIJA

17.1.1 Ma kien hemm l-ebda ittra t'apologija x'tinqara.

17.2 KUNSIDERAZZJONI U APPROVAZZJONI TAL-MINUTI

17.2.1 Il-Minuti tal-15-il Laqgħa u s-16-il Laqgħa (laqgħa b'urgenza) tal-Kunsill Lokali tal-Qrendi kienu proponuti mill-Viċi Sindku Patrick Bugeja.

17.2.2 Il-Kunsillier Charles Zerafa ssekonda l-Minuti u l-Kunsill Lokali qabel unanimament.

Is-Sindku David Schembri għadda mozzjoni sabiex il-Minuti 17.3, 17.4 u 17.5 jiġu diskussi wara Minuta 17.8 f'din l-istess laqgħa, liema mozzjoni kienet issekondata mill-Viċi Sindku Patrick Bugeja u maqbula unanimament mill-membri tal-Kunsill Lokali tal-Qrendi.

17.6 AĠĠORNAMENT DWAR IL-BINI TAČ-ĊENTRU ĊIVIKU L-ĠDID TAL-KUNSILL LOKALI TAL-QRENDI

17.6.1 Is-Sindku David Schembri qal li x-xogħol miexi u s-saqaf tal-ewwel sular jinsab fl-aħħar fażi tiegħu.

17.6.2 Qal li tkellem dwar il-proposta tal-Viċi Sindku li jitnaddaf l-irdim li hemm fiż-żona, u li bħalissa qiegħed fuq in-naħa fejn ġej il-bandli.

17.6.3 Spjega kif il-Perit qiegħed jipprova li l-faži li jmiss tkun billi ċ-Ċentru Ċiviku u l-bandli jkunu għaddejnin bix-xogħolijiet ras imb ras.



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

- 17.6.4 Barra minn hekk, tlabna lill-Perit sabiex jaghtina stima ta' kemm ser jigi jiswa x-xogħol tal-bandli għaliex jista' jkollna sponsorship, imma dwar dan nitkellmu fil-laqgħat li ġejjin.

17.7 AĠĠORNAMENT DWAR MIŻURA 4.4 – HITAN TAS-SEJJIEH FIŻ-ŻONA TA' MISRAH IS-SANTWARJU TAL-MADONNA TAL-HNIENA

- 17.7.1 Is-Sindku David Schembri qal li x-xogħol miexi teoretikament, imma fil-verità ninsabu weqfin.
- 17.7.2 Filwaqt li għandna l-permessi kollha f'idejna, anke mingħand is-Sovvratendenza tal-Wirt Kulturali, qegħdin nistennew lill-kuntrattur sabiex ikompli x-xogħolijiet imma bħalissa kulhadd ikun bix-shutdown u allura rridu nistennew sal-aħħar t'Awwissu biex nibdew naraw xi moviment.

17.8 AĠĠORNAMENT DWAR L-ISKEMA TAL-HARSIEN TAL-ANIMALI MILL-KUNSILLI LOKALI

- 17.8.1 Is-Sindku David Schembri qal li l-ikel beda jitqassam wara li għalqet is-sejha għall-kwotazzjonijiet u kulma kellna kwotazzjoni waħda.
- 17.8.2 Tkellem dwar is-sejha għall-kwotazzjonijiet tat-tiswija tal-qtates, u qal li b'kollox kellna erba' kwotazzjonijiet.
- 17.8.3 Wara li kien spjegat x'kienu l-ammonti, is-Sindku ppropona li għandna naghzlu lil Qormi Veterinary Clinic, filwaqt li l-Kunsilliera Marion Parnis issekondat.
- 17.8.4 Il-Kunsill Lokali qabel unanimament.

17.3 KOMUNIKAZZJONI MIS-SINDKU

- 17.3.1 Is-Sindku David Schembri qal li fil-Ġnien Dama Cecilia Pick (Ġnien tal-Warda) sar xi tagħmir t'eżerċizzju mingħand Sport Malta, u dan ser



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

jigi inawgurat fil-jiem li ġejjin.

- 17.3.1.1 Qal li barra dan il-proġett, issa ser jinbeda l-proġett ta' tisbiħ ta' dan il-Ġnien fejn ser jigi rrangat il-bandli.
- 17.3.1.2 Spjega kif ilbieraħ saret laqgħa bejn il-kuntrattur li rebaħ it-tender, il-Perit tal-Kunsill Lokali u r-rappreżentanza tal-Kunsill Lokali.
- 17.3.1.3 Qal li ġaladarba it-tagħmir jintbagħat mill-Ingilterra, jinbeda x-xogħol billi jinqala' t-tagħmir preżenti flimkien mal-art, filwaqt li ż-żona tkun imdawra sabiex ikun hemm sigurtà shiħa.
- 17.3.1.4 Fisser kif b'kollox ix-xogħol ser idum madwar erba' ġimgħat minn meta jinbeda.
- 17.3.2 Is-Sindku tkellem dwar id-dawl ta' Wied iż-Żurrieq u qal li waslu l-bozoz li ser jinbidlu f'din iż-żona.
- 17.3.2.1 Spjega kif l-aħjar haġa tkun li dawn jinbidlu għal Settembru u mhux bħalissa, minħabba li l-istaġun turistiku għadu għaddej.
- 17.3.3 Is-Sindku tkellem dwar il-Ġnien tal-Kmand u qal li kien hemm Mizura tal-GAL Xlokk, fejn stajna nieħdu sa €62,000, imma għal darbtejn kellna nirtiraw l-applikazzjoni minħabba li ltqajna m'intoppi li kultant qas biss stennejnihom.
- 17.3.3.1 Qal li did-darba konna ser napplikaw sabiex nirrangaw xi affarijiet żgħar fil-Ġnien tal-Kmand, konna ser nibdlu l-planters li hemm fuq iż-zuntier tal-Kappella tas-Salvatur, kif ukoll nibdlu xi bankijiet eżistenti.
- 17.3.3.2 Fisser kif sibna oppożizzjoni mingħand is-Sovvratendenza tal-Wirt Kulturali u għaldaqstant kellna nerggħu nħallu kollox fil-ġenb.
- 17.3.3.3 Is-Sindku qal li ngħatajna l-parir sabiex indaħħlu applikazzjoni shiħa l-Awtorità tal-Ippjanar sabiex il-Ġnien tal-Kmand jigi msebbaħ kif jixraqlu.
- 17.3.3.4 Qal li din l-applikazzjoni ser tigi tiswa ħafna u ħafna flus, imma jekk kemm-il darba dan il-Ġnien irridu nieħdu hsiebu, bilfors li rridu



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

nagħmlu xi haġa simili.

- 17.3.3.5 Fisser li jekk ikollna l-permess tal-Awtorità tal-Ippjanar f'idejna, allura nkunu nistgħu aktar napplikaw faċilment għal Miżuri li jinħarġu minn żmien għal żmien.
- 17.3.3.6 Spjega wkoll li ltqajna mal-Ministru għat-Turiżmu u l-Protezzjoni tal-Konsumatur Julia Farrugia Portelli fl-istess Ġnien, u jidher li ser insibu għajjnuna fuq affarijiet żgħar u modifiċi li jistgħu jsiru f'dan l-istess Ġnien.
- 17.3.3.7 Kemm Ambjent Malta, l-Environmental Landscapes Consortium u l-Cleansing Services Department ser ikunu parti minn dan il-proġett.
- 17.3.3.8 Mistoqsi mill-Kunsillier Charles Zerafa jekk hemmx hsieb li dan il-Ġnien jerga' jinfetaħ għall-pubbliku kuljum, is-Sindku wieġeb li dik hi x-xewqa, imma qabel iridu jiġu rrangati xi affarijiet fl-istess Ġnien li jistgħu jkunu ta' periklu għall-pubbliku.
- 17.3.3.9 Is-Sindku ppropona li għandna ndaħħlu applikazzjoni l-Awtorità tal-Ippjanar, bil-Viċi Sindku Patrick Bugeja ssekonda.
- 17.3.3.10 Il-Kunsill Lokali qabel unanimament.
- 17.3.4 Is-Sindku tkellem dwar il-pubblikazzjoni ta' Torri Xutu u qal li dan issa tlesta u jinsab fl-uffiċċju tal-Kunsill Lokali.
- 17.3.4.1 Qal li dan inkiteb minn Dr Farrugia Randon u issa rridu naraw meta ser iniedu din il-pubblikazzjoni.
- 17.3.4.2 Spjega kif 500 kopja ser jingħaddu lil Din l-Art Helwa sabiex ikunu jistgħu jitqassmu lil dawk li jżuru Torri Xutu, kif ukoll ser titqassam publikazzjoni lill-istudenti tal-Iskola Primarja.
- 17.3.4.3 Il-Kunsillier Charles Zerafa qal li kieku nipposponu t-tnedija tal-pubblikazzjoni, minħabba s-sitwazzjoni tal-pandemija tal-Covid-19.
- 17.3.4.4 Il-Kunsill Lokali qabel unanimament dwar din il-proposta.



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

- 17.3.5 Is-Sindku tkellem dwar is-sitwazzjoni f'Wied iż-Żurrieq u qal li f'din iż-żona għandna problemi kbar.
- 17.3.5.1 Semma' kif tal-ħwienet qed joħorġu mwejjed u sigġijiet fejn gie gie, u kulhadd jipprova jakkwista biċċa meta mhux suppost.
- 17.3.5.2 Qal li saħansitra tneħħa parking għall-persuni b'diżabilità biex minfloku sar parkeġġ riservat għal bżonnijiet oħra.
- 17.3.5.3 Spjega kif tkellimna ma' Transport Malta dwar dan il-parkeġġ, u ser jerga' jsir għal persuni b'diżabilità.
- 17.3.6 Is-Sindku tkellem dwar l-isleeping policemen fi Triq San Matthew, u qal li s'issa għad ma kellux risposta mingħand Transport Malta fejn ser isiru f'din it-triq.
- 17.3.7 Is-Sindku tkellem dwar tliet applikazzjonjiet għal parkeġġ riservat li l-Kunsill Lokali għandu quddiemu.
- 17.3.7.1 Qal li l-parkeġġi riservati mitluba huma fi tliet toroq differenti tal-lokalità, wiehed fi Triq il-Parroċċa, ieħor fi Triq is-Salvatur u ieħor fi Triq Monsinjur Ġuzeppi De Piro.
- 17.3.7.2 Spjega kif galadarba l-Kunsill Lokali jikkonferma li m'għandu l-ebda oġġezzjoni li jsiru dawn il-parkeġġi riservati, nibagħtu lil Transport Malta għall-approvazzjoni tagħhom.
- 17.3.7.3 Is-Sindku ppropona li għandna napprovaw dawn it-talbiet filwaqt li l-Kunsillier Daniel Farrugia ssekonda.
- 17.3.7.4 Il-Kunsill Lokali qabel unanimament.
- 17.3.8 Is-Sindku tkellem dwar korrispondenza li rċevejna miċ-Ċentru ta' Riżorsi Helen Keller dwar il-ftuħ tal-Librerija Pubblika.
- 17.3.8.1 Qal li l-korrispondenza tistaqsi jekk hux ser jinżammu l-istess ħinijiet tal-ftuħ tal-Librerija Pubblika jew inkella dawn humiex ser jinbidlu matul is-sena.



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

- 17.3.8.2 Spjega li ċ-Ċentru ta' Rizorsi fil-preżent qiegħed ifassal it-timetable tal-istudenti, u jekk kemm-il darba ser inżommu l-istess ħinijiet tal-ftuħ, allura ċertu lezzjonijiet li s-soltu jsiru viċin il-Librerija Pubblika jibdew isiru xi mkien ieħor minħabba s-sitwazzjoni tal-pandemija tal-Covid-19.
- 17.3.8.3 Is-Sindku ppropona li għandna nżommu l-istess ħinijiet u l-Kunsill Lokali qabel unanimament.

TWEĠIBIET GHALL-MISTOQSIIJET TAL-KUNSILLIERI

- 17.4.1 Il-Viċi Sindku Patrick Bugeja staqsa jekk wasalx iż-żmien li jkollna kontenituri tal-ħwejjeġ madwar il-lokalità.
- 17.4.1.1 Is-Sindku wieġeb li bħala Kunsill Lokali noffru s-servizz li r-residenti jgħibu l-ħwejjeġ fl-uffiċċju u kull ħmistax jiġu jingabru minn hawnhekk.
- 17.4.1.2 Qamet diskussjoni dwar għaliex m'għandniex nippruvaw li jkollna kontenitur wieħed tal-ħwejjeġ fejn hemm il-kamera tas-sigurtà.
- 17.4.1.3 Minbarra l-argumentazzjoni tas-Sindku, kien hemm ukoll il-Kunsillier Charles Zerafa li spjega kif fil-leġiżlatura ta' qabel gie deciz li l-ħwejjeġ jingabru fil-binja tal-Kunsill Lokali.
- 17.4.2 Il-Viċi Sindku staqsa dwar installazzjoni t'aktar kameras tas-sigurtà fejn hemm il-Bring-In sites.
- 17.4.2.1 Is-Sindku wieġeb li ser isiru oħrajn permezz tar-Regjun tan-Nofsinhar, u dawn ser isiru fi Triq il-Bizantini, Triq l-Imqabba u Triq il-Fulija.
- 17.4.3 Il-Viċi Sindku tkellem dwar il-Festival Agrarju tal-Patata 2021 u qal li qed jipproponi li san isir il-Hadd 23 ta' Mejju nkella l-Hadd 16 ta' Mejju.
- 17.4.3.1 Is-Sindku wieġeb li rridu niċċekkjaw mal-Amministratur Parrokjali jekk hemmx żwiġijiet fil-Kappella ta' San Matthew u nmexxu minn hemmhekk.



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

- 17.4.4 Il-Viçi Sindku staqsa dwar Triq it-Tempesta, qrib ir-roundabout, minħabba li hemm biċċa xifer u kull karozza qed tieħu skoss malli tgħaddi minn fuqu.
- 17.4.4.1 Is-Sindku wieġeb li diġà tkellem m'Infrastruttura Malta u mas-Sindku tal-Imqabba dwar dan, imma probabbli hemm bżonn jerga' jkellimhom.
- 17.4.4.2 Il-Kunsilliera Marion Parnis staqsiet jekk kienx hemm xi żviluppi dwar id-doggy bins fil-lokalità.
- 17.4.4.3 Is-Sindku wieġeb li ser jiġu installati tliet doggy bins f'toroq partikolari, in-naħa tas-Santwarju tal-Madonna tal-Hniena.
- 17.4.4.4 Il-Kunsilliera Parnis staqsiet jekk nistgħux inżidu aktar doggy bins f'toroq oħra.
- 17.4.4.5 Is-Sindku wieġeb li ser ikun qiegħed jiċċekkja dwar dan.
- 17.4.5 Il-Kunsilliera Parnis staqsiet dwar il-cat shelters u jekk kienx hemm xi żviluppi dwar fejn jistgħu jiġu installati.
- 17.4.5.1 Is-Sindku wieġeb li s'issa għad ma kien hemm l-ebda żviluppi, u jkun tajjeb li npoġġiu bilqiegħda u niddiskutu fejn jistgħu jsiru.
- 17.4.6 Il-Kunsilliera Marion Parnis staqsiet dwar il-bus shelter li tneħħa fi Triq it-Tempesta.
- 17.4.6.1 Is-Sindku wieġeb li sal-gimgha li għaddiet kienu għadhom għaddejjin diskussjonijiet bejn Infrastruttura Malta u Transport Malta fejn ser isir il-bus shelter il-gdid.
- 17.4.7 Il-Kunsilliera Parnis staqsiet jekk huwiex possibbli li l-bins li jinsabu fil-pjazez ewlenin tal-Qrendi jinbidlu u minflok isiru bi tliet bins separati għall-iskart.
- 17.4.7.1 Is-Sindku wieġeb li għandna nikkunsidraw din il-proposta, biss jista' jkun ikollna problema minħabba l-ispazju li jieħdu dawn il-bins.



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

17.4.8 Il-Kunsillier Charles Zerafa tkellem dwar il-problema li għad hemm fi Triq it-Tabib Gregorio Mifsud kantuniera ma' Triq Santa Katarina minħabba l-parkeġġ.

17.4.8.1 Is-Sindku wieġeb li nerggħu nkellmu lill-pulizija u l-Gwardjani Lokali sabiex jibdew jissorveljaw aktar din it-triq.

17.5 **RAPPORTI**

17.5.1 Il-Kunsillier Charles Zerafa tkellem dwar il-mobile application tal-Kunsill Lokali fejn spjega kif tkellem ma' kumpanija lokali u ser jerga' jittellem magħhom fil-jiem li ġejjin.

17.5.1.1 Qal li l-proċess li jkun imiss ikun li ngibu tliet kwotazzjonijiet, imbagħad naraw kif nipproċedu.

17.5.2 L-Ambaxxatur taż-Żgħażaġh Gabriel Camilleri qal li l-Kunsill Lokali taż-Żgħażaġh qiegħed joqgħod lura milli jorganizza attivitajiet minħabba s-sitwazzjoni preżenti tal-Covid-19.

17.5.2.1 Qal li għad hemm l-idea tal-villagġ tal-Milied, u li forsi din l-idea ta' min wieħed jikkunsidraha, forsi tkun tista' ssir f'Diċembru li ġej.

17.5.3 L-Ambaxxatur Camilleri tkellem dwar it-tournament tal-futbol u qal li dan kien ta' suċċess kbir.

17.5.3.1 Spjega kif b'kollox hađu sehem għoxrin tim, u allura kien hemm diversi plejers li hađu sehem.

17.5.3.2 Semma' kif jekk jerga' jsir darb'ohra, bħala Kunsill Lokali taż-Żgħażaġh jieħdu aktar hsieb l-indafa tal-Kumpless Sportiv ta' Qrendi FC.

17.5.4 Dwar l-e-Sports, l-Ambaxxatur Camilleri qal li jekk ser jibqgħu l-mizuri preżenti relatati mal-Covid-19, allura lejn l-aħħar t'Ottubru jkun jista' jittellgħa tournament tal-e-sports.



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

17.9 KUNSIDERAZZJONI U APPROVAZZJONI TAL-ISKEDA TA' PAGAMENTI

- 17.9.1 Is-Segretarju Eżekuttiv Chris Falzon ressaq għall-approvazzjoni tal-Kunsill diversi kontijiet pendenti li jammontaw għal €54,316.05 skont is-*Schedule of Payments* Ref No. 08/20 u €126.08 skont il-*Petty Cash* Ref X/07.
- 17.9.2 Is-Sindku David Schembri qal li bħala *Chairman* tal-Kumitat tal-Finanzi jipproponi li dawn il-kontijiet pendenti jigu approvati.
- 17.9.3 Il-Viċi Sindku Patrick Bugeja u l-Kunsilliera Marion Parnis issekondaw din il-proposta.
- 17.9.4 Il-Kunsill Lokali qabel unanimament dwar din il-proposta.

17.10 TMIEM TAL-LAQGHA U DATA TAS-SEDUTA LI JMISS

- 17.10.1 Il-laqgħa tal-Kunsill Lokali ntemmet fis-18:00 u giet agġornata għall-Hamis 24 ta' Settembru fil-17:30.

Chris Falzon
Segretarju Eżekuttiv

David Schembri
Sindku